



IL-QORTI
EWROPEA
TAL-AWDITURI

MT

Stqarrija għall-Istampa

Il-Lussemburgu, is-17 ta' Marzu 2020

L-Awdituri janalizzaw il-ġlieda tal-UE kontra d-dizinformazzjoni

Il-Qorti Ewropea tal-Awdituri (QEA) niedet awditu biex teżamina l-isforzi tal-Unjoni fil-ġlieda kontra t-tixrid ta' informazzjoni falza jew qarrieqa b'mod verifikabbli għall-iskopijiet ta' benefiċċju ekonomiku jew biex tqarraq intenzjonalment bil-pubbliku, u li tista' tikkawża ħsara pubblika. L-awdituri se jivvalutaw il-pjan ta' azzjoni tal-UE kontra d-dizinformazzjoni f'termini tar-rilevanza tiegħu, ir-riżultati li nkisbu sa issa, kif ukoll il-qafas tal-obbligu ta' rendikont tiegħu. L-eżaminar jinkludi l-kapaċità tat-Task Force StratCom tas-Servizz Ewropew għall-Azzjoni Esterna (SEAE) f'dak li jirrigwarda l-indirizzar tad-dizinformazzjoni, l-istabbiliment tas-sistema ta' twissija bikrija, il-kodiċi ta' Prattika ffirmat minn pjattaformi online u korpi oħra, kif ukoll proġetti u inizjattivi tal-UE biex tiżdied is-sensibilizzazzjoni u titjeb ir-reziljenza tas-soċjetà.

L-iżvilupp tal-internet, il-midja soċjali u teknoloġiji digitali ġodda rrvoluzzjona l-mod kif il-persuni jiġu infurmati u jikkomunikaw. Fl-istess ħin, dan wassal ukoll għal sfidi dejjem akbar, bħall-aċċess għad-data u l-użu mhux awtorizzat tagħha, kif ukoll amplifikazzjoni rapida ta' kontenut qarrieqi. Suġġetti sensitivi bħall-immigrazzjoni, it-tibdil fil-klima u kwistjonijiet relatati mas-saħħa spiss qed jintużaw biex jippolarizzaw is-soċjetà.

"Kwalunkwe tentattiv biex l-opinjoni pubblika tiddgħajjef u tiġi mmanipulata b'mod malizzjuż u intenzjonat jista' jirrappreżenta theddida serja għall-Unjoni nfisha," qal

Baudilio Tomé Muguruza, il-Membru tal-QEA li qed imexxi l-awditu. *"L-ċittadini tal-UE jridu jkun jafu jekk il-Pjan ta' Azzjoni tal-UE kontra d-dizinformazzjoni huwiex effettiv."*

Jeħtieġ li l-ġlieda kontra d-dizinformazzjoni tilhaq bilanċ tajjeb bejn is-salvagwardja tad-demokrazija fl-UE, minn naħa waħda, u ż-żamma tad-drittijiet fundamentali f'dak li jirrigwarda l-libertà tal-espressjoni u l-pluralizmu tal-midja min-naħa l-oħra. Skont is-SEAS, id-dizinformazzjoni fir-Russja tippreżenta l-akbar theddida għall-UE, iżda pajjiżi terzi oħra wkoll bdew jużaw strateġiji simili.

L-iskop ta' din l-istqarrija għall-istampa huwa li jingħataw il-messaġġi prinċipali tal-previzjoni ta' awditu maħruġa mill-Qorti Ewropea tal-Awdituri.

ECA Press

12, rue Alcide De Gasperi - L-1615 Luxembourg

E: press@eca.europa.eu @EUAuditors eca.europa.eu

Fl-2015, it-Task Force East StratCom giet stabbilita biex tindirizza l-kampanji ta' diżinformazzjoni li jkunu għaddejjin fir-Russja. Sa Ġunju 2017, is-SEAS kienet stabbiliet żewġ task forces addizzjonali: it-Task Force għar-regjun tal-Balkani tal-Punent u t-Task Force għan-Nofsinhar għall-pajjiżi fil-Lvant Nofsani u fl-Afrika ta' Fuq, kif ukoll fir-regjun tal-Golf. F'Settembru 2018, gie ppubblikat il-Kodiċi ta' Prattika - sett awtoregolatorju u volontarju ta' impenji li ttiehdu mill-pjattaformi online u mill-industrija tar-reklamar biex itejbu t-trasparenza fir-reklamar politiku, isaħħu l-għeluq ta' kontijiet foloz u jiddemonetizzaw l-inċentivi fir-rigward tat-tixrid ta' diżinformazzjoni.

F'Marzu 2019, il-Kummissjoni u r-Rappreżentant Għoli tal-Unjoni għall-Affarijiet Barranin u l-Politika ta' Sigurtà, f'kooperazzjoni mal-Istati Membri, stabbilew is-sistema ta' twissija bikrija biex titjeb il-kooperazzjoni u l-koordinazzjoni bejn l-atturi kollha li huma involuti fl-indirizzar tad-diżinformazzjoni.

Il-Pjan ta' Azzjoni tal-UE jinkludi wkoll l-iżgurar tal-elezzjonijiet Ewropej, is-sostenn ta' verifikaturi tal-fatti u ta' riċerkaturi multidixiplinarji u indipendenti, filwaqt li jiġi promoss il-litteriżmu medjatiku. Huwa jipprovdi pjan dettaljat li jlaqqa' flimkien lill-Istati Membri u l-Istituzzjonijiet tal-UE għall-bini tal-kapaċitajiet u biex tiġi indirizzata d-diżinformazzjoni b'mod proattiv. L-Istati Membri appellaw biex dan jiġi rivedut u aġġornat regolarment.

Noti lill-edituri

Illum, l-awdituri ppubblikaw previżjoni ta' awditu dwar il-Pjan ta' Azzjoni tal-UE kontra d-diżinformazzjoni. Il-previżjoni ta' awditu sħiħa hija disponibbli bl-Ingliż fuq www.eca.europa.eu.

Il-previżjonijiet ta' awditi jipprovdu informazzjoni dwar kompitu tal-awditjar li jkun għaddej. Huma maħsuba bħala sors ta' informazzjoni għal dawk interessati fil-politika jew fil-programmi li jkunu qed jiġu awditjati.

Ir-rapport tal-awditjar se jiġi ppubblikat fl-2021. Preċedentement, il-QEA [rrieżaminat](#) l-isfidi għal politika effettiva tal-UE fil-qasam taċ-ċibersigurtà.

Kuntatt għall-istampa:

Damijan Fišer – E: damijan.fiser@eca.europa.eu T: (+352) 4398 45510 / M: (+352) 621 552 224